

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നം. 5868

25.05.2017-ൽ മറുപടിയ്ക്ക്

സഹകരണ വകുപ്പ് മുഖേന വാമനപുരം മണ്ഡലത്തിൽ നടപ്പാക്കിയ വികസന പദ്ധതികൾ

	ചോദ്യം		മറുപടി
	ശ്രീ. ഡി.കെ. മുരളി		ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)
(എ)	ഈ സർക്കാർ അധികാരത്തിൽ വന്നശേഷം സഹകരണ മേഖലയെ ശക്തിപ്പെടുത്താൻ എന്തെല്ലാം നടപടികൾ സ്വീകരിച്ചുവെന്ന് വിശദമാക്കാമോ;	(എ)	<p>സഹകരണ മേഖലയെ ശക്തിപ്പെടുത്തുന്നതിനായി ചുവടെ ചേർത്തിട്ടുള്ള ധനസഹായ പദ്ധതികൾ നടപ്പിലാക്കിവരുന്നു:</p> <ol style="list-style-type: none"> 1) സംസ്ഥാന സഹകരണ യൂണിയനും, സംസ്ഥാന സഹകരണ മാനേജ്മെന്റ് സ്ഥാപനങ്ങളും മുഖേന സഹകരണ വിദ്യാഭ്യാസം, പരിശീലനം എന്നിവ നടപ്പിലാക്കുന്നതിനും ഗവേഷണം, സഹകരണ പ്രചാരണം എന്നിവയ്ക്കായും പദ്ധതി നടപ്പിലാക്കുന്നതിന് ധനസഹായം നൽകുന്നു. 2) സംസ്ഥാന സഹകരണ ബാങ്ക്, ജില്ലാ സഹകരണ ബാങ്കുകൾ, പ്രാഥമിക കാർഷിക സഹകരണ സംഘങ്ങൾ/ബാങ്കുകൾ എന്നിവയുടെ കമ്പ്യൂട്ടർവൽക്കരണം, കോർ ബാങ്കിംഗ്, എ.ടി.എം. ഉൾപ്പെടെയുള്ള ആധുനിക വൽക്കരണം, സ്വയം സഹായ സംഘങ്ങളെ പ്രോത്സാഹിപ്പിക്കുക, വായ്പാ തിരിച്ചടവ് കാലയളവിൽ മരണപ്പെടുന്ന വായ്പക്കാരുടെ വായ്പകൾ നിബന്ധനയ്ക്ക് വിധേയമായി എഴുതിത്തള്ളുക, നെൽകൃഷിയ്ക്ക് വായ്പ കൊടുക്കുന്ന പ്രാഥമിക കാർഷിക വായ്പാ സംഘങ്ങൾ, പട്ടികജാതി/പട്ടികവർഗ്ഗ സംഘങ്ങൾ, വനിതാ സംഘങ്ങൾ ഇവയുടെ കീഴിലുള്ള സ്വയം സഹായ ഗ്രൂപ്പുകൾക്ക് പ്രോത്സാഹനം, ഹൈടെക് കൃഷിരീതികൾ

		<p>പ്രോത്സാഹിപ്പിക്കുക, ഹരിതഭവനങ്ങൾ സ്ഥാപിക്കുക, ബയോഗ്യാസ് പ്ലാന്റുകൾ സ്ഥാപിക്കുന്നതിന് നൽകിയ വായ്പയുടെ പലിശ സബ്സിഡി, ഭവനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിന് വായ്പ, പലിശ, സബ്സിഡി തുടങ്ങിയവ പ്രാഥമിക കാർഷിക വായ്പാ സഹകരണ സംഘങ്ങൾ/ബാങ്കുകൾ മുഖേന നടപ്പിലാക്കുന്നതിനുള്ള പദ്ധതി.</p> <p>3) പുതിയ സംസ്കരണ യൂണിറ്റുകൾ സ്ഥാപിക്കുന്നതിനും നിലവിലുള്ള യൂണിറ്റുകളെ പുനരുജ്ജീവിപ്പിക്കുന്നതിനും സഹകരണസംഘങ്ങൾക്ക് പ്രോത്സാഹനം നൽകുന്നതിനായുള്ള പദ്ധതി.</p> <p>4) സ്കൂൾ/ സർവ്വകലാശാല സഹകരണ സ്റ്റോറുകൾ, പ്രാഥമിക ഉപഭോക്തൃ സഹകരണ സംഘങ്ങൾ, നീതി സ്റ്റോറുകൾ/നീതി മെഡിക്കൽ സ്റ്റോറുകൾ/ ജില്ലാതല മൊത്തവ്യാപാര സഹകരണ സ്റ്റോറുകൾ തുടങ്ങിയവയ്ക്ക് ധനസഹായ പദ്ധതി.</p> <p>5) സ്വയം സഹായ സംഘങ്ങൾ, വനിതാ സഹകരണ സംഘങ്ങൾ, വനിതാ ഫെഡറേഷൻ എന്നിവയ്ക്ക് തൊഴിലധിഷ്ഠിത പരിപാടികൾ നടപ്പിലാക്കുന്നതിനും, മോട്ടോർ ട്രാൻസ്പോർട്ട്/ആട്ടോറിക്ഷ/ടാക്സി ഡ്രൈവർമാരുടെ സഹകരണ സംഘങ്ങൾ, ലേബർ കോൺടാക്ട് സഹകരണ സംഘങ്ങൾ, സാഹിത്യ പ്രസാധക സഹകരണസംഘം, വിദ്യാഭ്യാസ സഹകരണ സംഘങ്ങൾ എന്നിവയ്ക്കും സഹകരണ ആശുപത്രികൾ/ ഡിസ്പെൻസറികൾ, സഹകരണ ആശുപത്രി അപ്പെക്സ് ഫെഡറേഷൻ, മെച്ചപ്പെട്ട സജ്ജീകരണങ്ങളുള്ള മെഡിക്കൽ ലബോറട്ടറീസ്, ബ്ലഡ് ബാങ്ക് എന്നിവ എല്ലാ താലൂക്ക്, ജില്ലാ ആശുപത്രികളിലും ആരംഭിക്കുന്നതിനും ദുർബലമായ വനിതാ സഹകരണ സംഘങ്ങളുടെ പുനരുദ്ധാരണത്തിനും ഉപകരണസജ്ജമായ മണ്ണു പരീക്ഷണശാലകൾക്കും, വിനോദസഞ്ചാരം പ്രോത്സാഹിപ്പിക്കുന്നതിനും അച്ചടി സംഘങ്ങളുടെ പുനരുദ്ധാരണത്തിനുമുള്ള ധനസഹായ പദ്ധതി.</p>
--	--	--

		<p>6) പട്ടികജാതി/പട്ടികവർഗ്ഗ സംഘങ്ങളുടെ പുനരുദ്ധാരണത്തിനും കേരള സംസ്ഥാന പട്ടികജാതി/പട്ടികവർഗ്ഗ വികസന സഹകരണ ഫെഡറേഷന്റെ പ്രത്യേക പ്രോജക്ടുകൾക്കുമായി നൽകുന്ന ധനസഹായ പദ്ധതി.</p> <p>7) മാതൃകാ സഹകരണ സംഘങ്ങൾക്കുള്ള ധനസഹായ പദ്ധതി.</p> <p>8) സഹകരണ സംഘങ്ങളുടെ വികസനത്തിനും പുനരുദ്ധാരണത്തിനുമുള്ള ധനസഹായ പദ്ധതി.</p> <p>9) സഹകരണ വകുപ്പിന്റെ ആധുനിക വൽക്കരണത്തിനായുള്ള ധനസഹായ പദ്ധതി.</p> <p>10) പശ്ചാത്തല വികസനവുമായി ബന്ധപ്പെട്ട വിപണനം, കാർഷിക സംസ്കരണം, ആരോഗ്യം തുടങ്ങിയ മേഖലകൾക്കു വേണ്ടിയുള്ള ആർ.ഐ.ഡി.എഫ്. ധനസഹായ പദ്ധതി.</p> <p>11) 'കേപ്പ്' ന്റെ കീഴിലുള്ള സ്ഥാപനങ്ങളിലെ അടിസ്ഥാനസൗകര്യ വികസനത്തിനും നിർമ്മാണ പ്രവർത്തനങ്ങൾക്കുമായുള്ള ധനസഹായ പദ്ധതി.</p> <p>12) കാർഷിക ഉൽപ്പാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനും കൃഷി വകുപ്പുമായി ചേർന്ന് ബ്ലോക്ക് പഞ്ചായത്ത് പരിധിയിൽപ്പെടുന്ന എല്ലാ ഗ്രാമ പഞ്ചായത്തുകളിലേയും കാർഷിക പ്രവർത്തനങ്ങളെ ഏകോപിപ്പിക്കുന്നതിനായി സഹകരണ സ്ഥാപനങ്ങൾ ആരംഭിച്ച കർഷക സേവന കേന്ദ്രത്തിനുള്ള ധനസഹായ പദ്ധതി.</p> <p>13) കാർഷിക വിപണന മേഖലയെ ശക്തിപ്പെടുത്തുന്നതിനായി സഹകരണ സംഘങ്ങൾക്കുള്ള ധനസഹായ പദ്ധതി.</p> <p>14) ഉപഭോക്തൃ ഫെഡറേഷൻ, മൊത്ത വ്യാപാര സ്റ്റോർ, ഉപഭോക്തൃ പരിപാടികൾ നടത്തുന്ന പ്രാഥമിക സഹകരണ സംഘങ്ങൾക്കും ഫെഡറേഷനുമുള്ള എൻ.സി. ഡി.സി. ധനസഹായ പദ്ധതി.</p>
--	--	---

- 15) നീതി സ്റ്റോർ, നീതി മെഡിക്കൽ സ്റ്റോർ ഇവ ഏറ്റെടുത്തു നടത്തുന്ന പ്രാഥമിക സഹകരണ സംഘങ്ങൾക്കും ഫെഡറേഷനുമുള്ള എൻ.സി.ഡി.സി. ധനസഹായ പദ്ധതി.
- 16) സംസ്കരണ പരിപാടികളിൽ ഏർപ്പെട്ടിരിക്കുന്ന സഹകരണ സംഘങ്ങൾക്ക് സഹായം, ഉപകരണങ്ങൾ വാങ്ങുന്നതിനുള്ള എൻ.സി.ഡി.സി. ധനസഹായ പദ്ധതി.
- 17) സംസ്ഥാന/ജില്ല/പ്രാദേശികതല സഹകരണ സംഘങ്ങൾക്ക് മാർജിൻമണി നൽകുന്നതിനായുള്ള എൻ.സി.ഡി.സി. ധനസഹായ പദ്ധതി.
- 18) സഹകരണമേഖലയിലെ ദുർബ്ബല കാർഷിക സംസ്കരണ യൂണിറ്റുകളുടെ പുനരുദ്ധാരണത്തിനുള്ള എൻ.സി.ഡി.സി. ധനസഹായ പദ്ധതി.
- 19) പ്രാഥമിക സഹകരണ സംഘങ്ങൾക്ക് കമ്പ്യൂട്ടർ വാങ്ങുന്നതിനുള്ള എൻ.സി.ഡി.സി. ധനസഹായ പദ്ധതി.
- 20) പട്ടിക ജാതി-പട്ടിക വർഗ്ഗ സഹകരണ സംഘങ്ങൾക്കും ഫെഡറേഷനും എൻ.സി.ഡി.സി. ധനസഹായ പദ്ധതി.
- 21) സഹകരണ ആശുപത്രികൾ, വനിതാ സഹകരണസംഘങ്ങൾ, സാഹിത്യ സഹകരണ സംഘങ്ങൾ തുടങ്ങിയ സേവന മേഖലയിലെ സഹകരണ സ്ഥാപനങ്ങൾക്ക് എൻ.സി.ഡി.സി. ധനസഹായ പദ്ധതി.
- 22) ലേബർ കോൺട്രാക്ട് സഹകരണ സംഘങ്ങൾക്ക് യന്ത്രങ്ങൾ, നിർമ്മാണ പ്രവർത്തനങ്ങൾക്ക് ആവശ്യമായ ഉപകരണങ്ങൾ, വാഹനങ്ങൾ എന്നിവ വാങ്ങുന്നതിനുള്ള എൻ.സി.ഡി.സി. ധനസഹായ പദ്ധതി.
- 23) ഗ്രാമീണ പാർപ്പിട പദ്ധതി, വൈദ്യുതീകരണം, ആരോഗ്യം, ആശുപത്രികൾ, ടൂറിസം, ഹോസ്പിറ്റാലിറ്റി എന്നിവയ്ക്ക് എൻ.സി.ഡി.സി. ധനസഹായ പദ്ധതി.
- 24) കാർഷികമേഖലയിൽ പശ്ചാത്തല സൗകര്യം വികസിപ്പിക്കുന്നതിന് വായ്പ നൽകുന്നതിന് സഹകരണ സംഘങ്ങൾക്ക് എൻ.സി.ഡി.സി. ധനസഹായ പദ്ധതി.

		<p>25) സംഭരണ ശാലകൾ നിർമ്മിക്കുന്നതിന് പ്രാഥമിക കാർഷിക സഹകരണ സംഘങ്ങൾക്ക് എൻ.സി.ഡി.സി. ധനസഹായ പദ്ധതി.</p> <p>26) സംസ്ഥാന/ജില്ലാ/ പ്രാദേശിക തലത്തിലുള്ള മറ്റു സഹകരണ സംഘങ്ങൾക്കും ഫെഡറേഷനും മാർജിൻമണി നൽകുന്നതിനായുള്ള എൻ.സി.ഡി.സി. ധനസഹായ പദ്ധതി.</p> <p>27) വിപണന സംഘങ്ങൾക്ക് പ്രോജക്ട് റിപ്പോർട്ടുകൾ തയ്യാറാക്കുന്നതിന് എൻ.സി.ഡി.സി. ധനസഹായ പദ്ധതി.</p> <p>28) പ്രാഥമിക വിപണന സംഘങ്ങളുടെ ഓഹരി മൂലധന അടിത്തറ ശക്തിപ്പെടുത്തുന്നതിനും ദുർബ്ബല വിപണന സംഘങ്ങളെ പുനരുദ്ധരിക്കുന്നതിനുമുള്ള എൻ.സി.ഡി.സി. ധനസഹായ പദ്ധതി.</p> <p>29) സഹകരണ സംഘങ്ങളിൽ കർഷക സേവന കേന്ദ്രം സ്ഥാപിക്കുന്നതിന് എൻ.സി.ഡി.സി. ധനസഹായ പദ്ധതി.</p> <p>30) പുഷ്പക്കൃഷി നടത്തുന്ന സഹകരണ സംഘങ്ങൾക്ക് എൻ.സി.ഡി.സി. ധനസഹായ പദ്ധതി.</p> <p>31) കാർഷികോൽപ്പന്നങ്ങളുടെ ഗുണനിലവാരം, തരംതിരിക്കൽ, കമ്പോളത്തിന്റെ പശ്ചാത്തല സൗകര്യ വികസനം തുടങ്ങിയ മേഖലകളിലെ വികസന പ്രവർത്തനങ്ങൾക്ക് എൻ.സി.ഡി.സി. ധനസഹായ പദ്ധതി.</p> <p>32) തെരഞ്ഞെടുക്കപ്പെട്ട ജില്ലകളിൽ സംയോജിത സഹകരണ വികസനം (ഐ.സി.ഡി.പി) ലക്ഷ്യമാക്കിയുള്ള എൻ.സി.ഡി.സി. ധനസഹായ പദ്ധതി.</p> <p>33) നെൽകൃഷി പലിശ രഹിത വായ്പ പദ്ധതി, ബയോഗ്യാസ് പ്ലാന്റ് സ്ഥാപിക്കുന്നതിനുള്ള പലിശ രഹിത വായ്പ പദ്ധതി, കേരള സഹകരണ റിസ്ക് ഫണ്ട് പദ്ധതി എന്നീ ധന സഹായ പദ്ധതിയും കേരള സഹകരണ നിക്ഷേപ ഗ്യാരന്റീ സ്കീം നടപ്പാക്കിവരുന്നു.</p> <p>34) സംസ്ഥാനത്ത് പ്രവർത്തിക്കുന്ന ത്രിവേണി സൂപ്പർമാർക്കറ്റുകൾ, നീതി വിതരണ കേന്ദ്രങ്ങൾ എന്നിവയെല്ലാം വിവര സാങ്കേതിക വിദ്യയുടെ പിൻബലത്താൽ</p>
--	--	--

ഏകോപിപ്പിച്ച് ഫലപ്രദമായി മാർക്കറ്റ് ഇടപെടൽ ശക്തമാക്കുന്നതിന് പദ്ധതിയുണ്ട്. കൺസ്യൂമർഫെഡിലെ ജീവനക്കാരെ കൂടുതൽ ഫലപ്രദമായി പ്രവർത്തിപ്പിക്കുന്നതിനുവേണ്ടി പ്രൊഫഷണൽ വൽക്കരണവും, പരിശീലനവും ലക്ഷ്യമിടുന്നുണ്ട്. ഡിജിറ്റൽ സാങ്കേതികവിദ്യ ഉപയോഗപ്പെടുത്തിക്കൊണ്ട് ക്യാഷ് ലെസ് സംവിധാനത്തിലൂടെ നമ്മുടെ സംസ്ഥാനത്തെ പാവപ്പെട്ടവരും, സാധാരണക്കാരായ വ്യക്തികൾക്ക് സർക്കാരിന്റെ സേവനങ്ങൾ സമന്വയിപ്പിച്ച് ലഭ്യമാക്കുവാനും പദ്ധതിയിട്ടിട്ടുണ്ട്.

35) ടൂർഫെഡിന്റെ ആഭിമുഖ്യത്തിൽ ബേക്കൽ കേന്ദ്രമാക്കി ആയുർവേദ റിസോർട്ട്, ബേക്കൽ റിസോർട്ട് ഡവലപ്പ്മെന്റ് കോർപ്പറേഷനുമായി സഹകരിച്ച് പ്രാവർത്തികമാക്കുന്നതിനുള്ള പ്രാരംഭ നടപടികൾ തുടങ്ങിയിട്ടുണ്ട്. കൂടാതെ ആശ്രാമം കേന്ദ്രമാക്കി അഡ്വഞ്ചർ പാർക്കിൽ ഒരു മിനിയെച്ചർ റെയിൽവേ നിർമ്മിക്കുന്ന പദ്ധതി, വർക്കല ഹരിഹരപുരത്ത് കയർ ടൂറിസം ഹൗസ്ബോട്ട്, തിരുവനന്തപുരത്ത് ടിവാൻഡ്രം ഫെസ്റ്റിവൽ, ആശുപത്രി സഹകരണ സംഘങ്ങൾ, വിദ്യാഭ്യാസ സഹകരണസംഘങ്ങൾ, കേപ്പ്, വനിതാ സഹകരണസംഘം, സാഹിത്യ പ്രവർത്തക സഹകരണസംഘം, ടൂറിസം, വെൽഫെയർ സംഘങ്ങൾ, ലേബർ കോൺട്രാക്ട് സഹകരണസംഘങ്ങൾ എന്നിവയുടെ ധനസഹായതുക വർദ്ധിപ്പിക്കുന്നതിനുള്ള നടപടി സ്വീകരിച്ചുവരുന്നു.

36) പൈലറ്റ് അടിസ്ഥാനത്തിൽ ശീതകാല പച്ചക്കറി കൃഷി പ്രോത്സാഹിപ്പിക്കുന്നതിനായി വട്ടവട, മൂന്നാർ, മറയൂർ, ദേവികുളത്തെ മറ്റ് പഞ്ചായത്തുകൾ എന്നിവിടങ്ങളിൽ വിപണന സഹായത്തിനുള്ള പലിശ സബ്സിഡിക്കായി 2 കോടി രൂപ വകയിരുത്തിയിരിക്കുന്നു.

37) തിരഞ്ഞെടുക്കപ്പെട്ട സ്കൂൾ, കോളേജ് സഹകരണ സംഘങ്ങളെ അതാതു സ്ഥലത്തെ പ്രാഥമിക കാർഷിക വായ്പാ

		<p>സംഘങ്ങളുടെയും ജില്ലാ സഹകരണ ബാങ്കുകളുടെയും മേൽനോട്ടത്തിൽ പുനരുജ്ജീവിപ്പിക്കുക.</p> <p>38) ഓഹരി മൂലധനം, വായ്പ, സബ്സിഡി സഹായങ്ങൾ നൽകി പ്രാഥമിക സഹകരണ സംഘങ്ങളെയും/കൺസ്യൂമർ ഫെഡിനെയും, നീതി സ്റ്റോറുകൾ/നീതി മെഡിക്കൽ സ്റ്റോറുകൾ എന്നിവ തുടങ്ങുവാൻ വേണ്ടിയുള്ള സഹായം നൽകുക.</p> <p>39) അട്ടപ്പാടിയിലെ പട്ടികവർഗ്ഗത്തിൽപ്പെട്ടവരുടെ ആരോഗ്യം മെച്ചപ്പെടുത്തുന്നതിന് പൈലറ്റ് അടിസ്ഥാനത്തിൽ ഇ.എം.എസ്. കോ-ഓപ്പറേറ്റീവ് ഹോസ്പിറ്റലുമായി ചേർന്ന് സമഗ്ര ആരോഗ്യ സംരക്ഷണ പദ്ധതിയായാണ് തുക വകയിരുത്തിയിരിക്കുന്നത്. മെഡിക്കൽ ക്യാമ്പ് സംഘടിപ്പിക്കുക, ആരോഗ്യ പ്രവർത്തകരെ/ വോളന്റിയർമാരെ എല്ലാ കോളനികളിലും വിട്ട് ആരോഗ്യ-പോഷക ആവശ്യങ്ങളെക്കുറിച്ച് ബോധവാന്മാരാക്കുക, ആബുലൻസ് സേവനങ്ങൾ ഉറപ്പാക്കുക, ഗർഭിണികൾക്കും കുട്ടികൾക്കും ഭക്ഷണവും ആവശ്യമായ പോഷകാഹാരങ്ങളും നൽകുക എന്നിവയാണ് ഈ പദ്ധതിയിൽ ഉൾപ്പെടുത്തിയിരിക്കുന്നത്. ജില്ലാ പട്ടികവർഗ്ഗ വികസന ആഫീസർ, ജില്ലാ പട്ടികജാതി ആഫീസർ, ജോയിന്റ് രജിസ്ട്രാർ എന്നിവർ സംയുക്തമായി ഈ പദ്ധതിയുടെ മേൽനോട്ടം വഹിക്കുന്നതാണ്. ഈ പദ്ധതി ആവശ്യാനുസരണം മറ്റ് അവശ്യപ്രദേശങ്ങളിലേക്കും വ്യാപിപ്പിക്കുന്നതാണ്.</p> <p>40) കേരള എസ്.സി/എസ്.ടി. ഫെഡറേഷന്റെ കീഴിൽ തൃശ്ശൂരിൽ പ്രവർത്തിക്കുന്ന ആയുർധാര ഉത്പാദന യൂണിറ്റിന്റെ പേറ്റന്റുകൾ അടങ്ങിയ മരുന്നുകളുടെ ഉത്പാദനത്തിനായുള്ള സഹായം.</p> <p>41) ലാഭത്തിൽ പ്രവർത്തിച്ചുവരുന്ന എസ്.സി/എസ്.ടി. സംഘങ്ങൾക്ക് പ്രധാന പദ്ധതികൾ നടപ്പിലാക്കാൻ വേണ്ടിയുള്ള സഹായം.</p> <p>42) സഹകരണ വകുപ്പിന്റെ കീഴിലുള്ള എല്ലാ സഹകരണ സ്ഥാപനങ്ങളുടെയും ആധുനികവൽക്കരണം.</p>
--	--	--

			43) 2017-18 വർഷത്തിൽ സുവർണ്ണം സ്റ്റോർ എന്ന പദ്ധതി ആരംഭിക്കുന്നതിനായി സർക്കാർ ബജറ്റിൽ തുക വകയിരുത്തിയിട്ടുണ്ട്.
(ബി)	സഹകരണ സ്ഥാപനങ്ങളിൽ നിന്നും വായ്പ എടുത്ത വ്യക്തി മരണപ്പെട്ടാൽ കുടുംബത്തിന് എന്തെല്ലാം ആശ്വാസ നടപടികൾ ലഭിക്കുമെന്ന് വിശദമാക്കുമോ;	(ബി)	വായ്പ സഹകരണ സംഘങ്ങളിൽ/ബാങ്കുകളിൽ നിന്നും കാർഷിക, കാർഷികേതര (സ്വർണ്ണപ്പണയ വായ്പയും, നിക്ഷേപ വായ്പയും ഒഴികെയുള്ളവ) ആവശ്യങ്ങൾക്ക് വായ്പയെടുക്കുന്ന അംഗങ്ങൾ വായ്പ കാലാവധിയിലോ, വായ്പ കാലാവധി കഴിഞ്ഞ് ആറ് മാസത്തിനുള്ളിലോ മരണപ്പെട്ടാൽ അന്നേ ദിവസം ബാക്കി നിൽക്കുന്ന ഒന്നര ലക്ഷം രൂപ വരെയുള്ള മുതലും അതിന്റെ പലിശയും നിബന്ധനകൾക്ക് വിധേയമായി എഴുതി തള്ളാൻ കേരള സഹകരണ റിസ്ക്ഫണ്ട് പദ്ധതി നിലവിലുണ്ട്.
(സി)	ഈ സർക്കാർ അധികാരത്തിൽ വന്ന ശേഷം സഹകരണ വകുപ്പ് മുഖേന വാമനപുരം മണ്ഡലത്തിൽ നടപ്പാക്കിയ വികസന പദ്ധതികൾ ഏതൊക്കെ യെന്നും എത്ര തുക ചെലവഴിച്ചുവെന്നും വ്യക്തമാക്കുമോ?	(സി)	വാമനപുരം മണ്ഡലത്തിലുള്ള വെഞ്ഞാറമൂട് റബ്ബർ മാർക്കറ്റിംഗ് സഹകരണസംഘം ക്ലിപ്തം നമ്പർ റി. 299-ന് 2015-16 സാമ്പത്തിക വർഷത്തിലെ പുനരുദ്ധാരണ പദ്ധതിയിലുൾപ്പെടുത്തി 20 ലക്ഷം രൂപ അനുവദിച്ചു നൽകിയിട്ടുണ്ട്.


 സെക്ഷൻ ഓഫീസർ